



प्रधानमंत्री नरेन्द्र मोदी ने बुधवार को प्रयागराज महाकुम्भ में वैदिक मंत्रोच्चारण के बीच त्रिवेणी संगम में स्नान किया। इस दौरान वे रुद्राक्ष की माला का जप करते भी नजर आए। उन्होंने गंगा पूजन और आरती भी की। त्रिवेणी संगम पर डुबकी लगाने से पूर्व प्रधानमंत्री नरेन्द्र मोदी ने विधिवत पूजा अर्चना की, जल को स्पर्श कर आशीर्वाद लिया, सूर्य को अर्घ्य दिया और तर्पण किया। इसके बाद उन्होंने संगम स्थल पर तीनों पावन नदियों की आरती भी उतारी।

मिल्कीपुर उप चुनाव में 65 प्रतिशत वोटिंग हुई

अयोध्या, 05 फरवरी। अयोध्या जिले के मिल्कीपुर विधानसभा का उपचुनाव कड़े सुरक्षा के बीच आज शांतिपूर्वक सम्पन्न हो गया। मतदान सुबह सात बजे से शाम छह बजे तक चला, जिसमें 65 प्रतिशत से अधिक मतदाताओं ने अपने मताधिकार का प्रयोग किया।

चुनाव में सुबह से ही धीरे-धीरे वोटों का प्रतिशत बढ़ ता गया, जो समाप्त तक 65 प्रतिशत से अधिक हो गया। जिला निर्वाचन अधिकारी/जिलाधिकारी चन्द्रविजय सिंह बताया कि मिल्कीपुर क्षेत्र में मतदान को

अयोध्या जिले का मिल्कीपुर उपचुनाव भाजपा व सपा के लिए प्रतिष्ठा की लड़ाई बन गया है।

शांतिपूर्ण, निष्पक्ष, स्वतंत्र एवं पारदर्शिता के साथ सम्पन्न हुआ। मतदान के दौरान जिन भी मतदान केन्द्रों पर कोई भी शिकायत प्राप्त हुई, उन पर तत्काल कार्यवाही करते हुए निस्तारण कर मतदान सुचारू रूप से चालू कराया।

गौरतलब है कि मिल्कीपुर आरक्षित उप विधानसभा में भारतीय जनता पार्टी के प्रत्याशी चन्द्रभानु पासवान और समाजवादी पार्टी के प्रत्याशी अजीत प्रसाद सहित, दस प्रत्याशियों के भाग्य का फैसला मतदाताओं ने ईबीएम में सुरक्षित कर दिया है। मिल्कीपुर (शेष अंतिम पृष्ठ पर)

आप अंदर ही अंदर कुछ घबराई हुई सी है

पर, सार्वजनिक तौर पर यह दावा कर रही है कि वह 70 सीटों में से कम से कम 45 पर तो जीतेगी ही

यह भी चर्चा है कि संभवतया अरविंद केजरीवाल नई दिल्ली की सीट से चुनाव हार सकते हैं, क्योंकि कांग्रेस के उम्मीदवार संदीप दीक्षित ने केजरीवाल के काफी वोट काटे हैं तथा भाजपा के प्रवेश वर्मा जीत भी सकते हैं।

भाजपा, 27 साल बाद दिल्ली में सरकार बनाने के लिये बहुत उतावली है तथा आप काफी "नर्वस" है, क्योंकि वह विश्वासपूर्वक नहीं कह सकती है कि ई.वी.एम. की मशीन क्या नतीजा निकालेगी।

नरेंद्र मोदी-राष्ट्रदूत दिल्ली ब्यूरो-नई दिल्ली, 5 फरवरी। दिल्ली में दिन भर हुए मतदान के बाद, भाजपा और आम आदमी पार्टी के बीच कड़ी टक्कर दिखाई दे रही है। भाजपा को भरोसा है कि कांग्रेस ने आम आदमी पार्टी के वोट अपनी ओर खिंचे हैं। विभिन्न टीवी चैनलों पर एग्जिट पोलस की भविष्यवाणियाँ भाजपा का पलड़ा भारी बता रहा है, लेकिन इसमें चीकने जैसी कोई बात नहीं है, क्योंकि एग्जिट पोल ऐसा ही करते आये हैं। आम आदमी पार्टी आशंकित है, लेकिन अंदरूनी तौर पर फिर भी वह दावा कर रही है कि उसे दिल्ली विधानसभा चुनाव में कुल 70 सीटों में से कम से कम 45 सीटें मिलेंगी।

सूत्रों का कहना है कि केजरीवाल चुनाव हार सकते हैं क्योंकि कांग्रेस के संदीप दीक्षित ने उनकी स्थिति बिगाड़ दी है। इस कारण ऐसा हो सकता है कि नई दिल्ली से भाजपा के प्रवेश वर्मा जीत जायें। चूँकि चार दिवारी के अंदर के शहर

नवगठित 9 जिले खत्म करने के मुद्दे पर कांग्रेस ने एक बार सदन स्थगित कराया

विधानसभाध्यक्ष ने इस मुद्दे पर स्थगन प्रस्ताव पर बोलने की अनुमति देकर वापस ली तो विपक्ष ने वैल में आकर नारेबाजी की

विधानसभा संवाददाता- जयपुर, 5 फरवरी। पूर्ववर्ती कांग्रेस सरकार के कार्यकाल में गठित 17 जिलों में से 9 जिले खत्म करने के मामले को लेकर बुधवार को विधानसभा में जमकर हंगामा हुआ। शून्यकाल में स्पीकर वासुदेव देवनानी ने इस मुद्दे पर प्रस्तुत स्थगन प्रस्ताव पर चर्चा की अनुमति देकर वापस ले ली थी। इससे नाराज विपक्षी विधायकों ने सदन में राज्य सरकार को घेरने की कोशिश की। कांग्रेस के तमाम विधायक हंगामा करते हुए वैल में आकर नारेबाजी करने लगे। इस कारण सदन की कार्यवाही 15 मिनट तक स्थगित भी करनी पड़ी। हालांकि, स्पीकर वासुदेव देवनानी ने इस मुद्दे पर बाद में व्यवस्था दे दी कि गुरुवार को सदन में इस स्थगन प्रस्ताव पर सिर्फ नीमकाथाना विधायक सुरेश मोदी और गंगापुत्र विधायक रामकेश मीणा को बोलने की अनुमति दी जाएगी और उसके बाद सरकार की ओर से मंत्री जवाब देंगे।

घटनाक्रम के अनुसार, बुधवार को शून्यकाल में विधानसभा अध्यक्ष वासुदेव

सिंटें 70 | विधानसभा चुनाव 2025 | बहुमत 36

दिल्ली का एग्जिट पोल

एजेंसी	भाजपा+	आप	कांग्रेस	अन्य
मैट्रिज	35-40	32-37	0-1	0-0
जेवीसी	39-45	22-31	0-2	0-1
चाणक्य स्ट्रैटेजीज़	39-44	25-28	2-3	0-0
पीपल्स पल्स	51-60	10-19	0-0	0-0
पीपल्स इनसाइट	40-44	25-29	0-1	0-0
पोल डायरी	42-50	18-25	0-2	0-0
पी-मार्क	39-49	21-31	0-1	0-0
वी-प्रीसाइड	18-23	46-52	0-1	0-0
माइंड ब्रिंक	21-25	44-49	0-1	0-0
डीवी-रिसर्च	36-44	26-34	0-0	0-0
एसएसएस	38-41	27-30	1-3	0-1

पदम विभूषण प्रिंस आगा खान दुनियाभर में शिया मुसलमानों के आध्यात्मिक नेता थे।

अपनी पूरी संपत्ति दान कर दी थी। खान को इस्लाम के पैगंबर मोहम्मद के वंशज के रूप में जाना जाता है। जब वह हार्वर्ड यूनिवर्सिटी में पढ़ाई कर रहे थे, तब उन्होंने अपने दादा की जगह इस्माइली मुसलमानों के नेता का पद संभाला था। उनका मानना था कि उनके अनुयायियों का नाना वह होना चाहिए, जो नए जमाने में पला-बढ़ा हो।

तेलंगाना के मुख्यमंत्री ए रेवेंट रेड्डी ने खान के निधन पर शोक जताया है। रेड्डी ने उनके परिजनों, वंशजों और अनुयायियों के प्रति गहरी संवेदना व्यक्त (शेष अंतिम पृष्ठ पर)

कांग्रेस विधायकों के हंगामे और शोरगुल के कारण सदन की कार्यवाही भी 15 मिनट के लिए स्थगित करनी पड़ी।

देवनानी ने बाद में व्यवस्था दे दी कि, गुरुवार को सदन में नीमकाथाना विधायक सुरेश मोदी और गंगापुत्र विधायक रामकेश मीणा अपनी बात रख सकेंगे। इसके बाद सरकार की ओर से मंत्री जवाब देंगे।

देवनानी ने राजस्थान में जिलों को खत्म कने के स्थगन प्रस्ताव पर बोलने की अनुमति दे दी थी। परंतु संसदीय कार्य मंत्री जोगाराम पटेल ने नियमों का हवाला देते हुए कहा कि यह प्रकरण राजस्थान हाईकोर्ट की डबल बैंच में लंबित है, इसलिए इस पर चर्चा नहीं करवायी जानी चाहिए। पटेल ने स्पीकर से अनुरोध किया कि जो मामला न्यायालय में लंबित एवं विचाराधीन हो और उस पर सरकार ने अपना पक्ष भी रखा हो, उसे लेकर सदन में चर्चा करना नियम के विरुद्ध होगा।

इस पर नेता प्रतिपक्ष टीकाराम जूली ने कहा कि केवल दो जिलों के मामले ही न्यायालय में विचाराधीन हैं, ऐसे में अन्य जिलों पर चर्चा की जा सकती है। विधायक सुभाष गर्ग ने कहा कि बहुत सारे मामले न्यायालय में विचाराधीन रहते हैं और यह सोचने का विषय है कि ऐसे तो सदन का अधिकार ही छिन जायेगा और इसका उद्देश्य ही खत्म हो जायेगा। इस पर देवनानी ने व्यवस्था देते हुए कहा कि उन्होंने सबको सुना है और आज इस मुद्दे पर चर्चा नहीं कराई जायेगी और दोनों पक्षों को चैम्बर में बुलाकर बात की जायेगी और इसका निस्तारण किया जायेगा। इस पर 12 बजकर 15 मिनट पर (शेष अंतिम पृष्ठ पर)

तिरुपति से गैर हिन्दू कर्मचारी हटाए गए

नई दिल्ली, 05 फरवरी। तिरुपति मंदिर के शासी निकाय तिरुमला तिरुपति देवस्थानम ने 18 गैर-हिंदू कर्मचारियों के खिलाफ कार्रवाई की है। इन सभी को ट्रांसफर लेने या वॉलेंट्री रिटायरमेंट स्वीकार लेने के लिए कहा गया है। बोर्ड ने कहा कि यह निर्णय अपने मंदिरों और धार्मिक गतिविधियों को आध्यात्मिक पवित्रता

तिरुमला तिरुपति देवस्थानम ने इन सभी को ट्रांसफर या स्वेच्छिक सेवा निवृत्ति लेने को कहा है।

को बनाए रखने की अपनी प्रतिबद्धता के अनुरूप है।

टीटीडी के त्योहारों और अनुष्ठानों में भाग लेने के साथ-साथ, गैर-हिंदू धार्मिक गतिविधियों में कथित रूप से भाग लेने वाले 18 कर्मचारियों के खिलाफ अनुशासनात्मक कार्रवाई के आदेश जारी किए गए हैं। आदेश में लिखा है कि भगवान वेंकटेश्वर मंदिर की पवित्रता के लिए इन कर्मचारियों को (शेष अंतिम पृष्ठ पर)

क्या “अगली अमेरिकन” की वापसी होगी, ट्रम्प के गाज़ा की पट्टी को “टेक ओवर” करने के प्लान से?

1950 व 1960 के दशक में, ऐसे ही ऊल-जलूल प्लान्स के कारण अमेरिका गुटनिरपेक्ष देशों में बहुत अलोकप्रिय था और “अगली अमेरिकन” के नाम से जाना जाता था

डॉ. सतीश मिश्रा-राष्ट्रदूत दिल्ली ब्यूरो-नई दिल्ली, 5 फरवरी। अपने साम्राज्यवादी मंसूबों को खुला प्रदर्शन करते हुए, ट्रम्प ने पूरी दुनिया को यह कहकर चौंका दिया कि अमेरिका युद्धप्रसन्न गाज़ापट्टी का नियंत्रण अपने हाथ में ले रहा है और जब फिलीस्तीनियों का कहीं और पुनर्वास हो जाएगा तो अमेरिका इस क्षेत्र का आर्थिक विकास करेगा।

ट्रम्प की घोषणा इजरायल फिलीस्तीनी संघर्ष के प्रति अमेरिका की पारम्परिक नीति के अंत का संकेत है। यह कदम 50 से 60 के दशक की नीति के अनुरूप है, जब अमेरिका “नॉन

ट्रम्प का “गाज़ा स्ट्रिप” को टेक ओवर करने का प्लान, अमेरिका की पुरानी स्थापित विदेश नीति ही नहीं, बल्कि, अंतर्राष्ट्रीय स्तर पर प्रचलित मान्यताओं के खिलाफ है। विश्व यह ही मानता आया है कि गाज़ा स्ट्रिप आने वाले समय में स्थापित होने वाले फिलिस्तीन देश का हिस्सा होगा।

ट्रम्प ने दावा किया कि “टेक ओवर” के बाद अमेरिका इस क्षेत्र को विकसित करेगा, इससे हज़ारों रोजगार सृजित होंगे तथा ऐसा “रियल एस्टेट” तैयार होगा, जिस पर पूरे “मिडिल ईस्ट” को गर्व होगा।

जब ट्रम्प से पूछा गया, वहाँ कौन रहेगा, तो उन्होंने कहा, “सारे विश्व के लोग”।

को लम्बे समय से चली आ रही नीति के खिलाफ है और अधिकांश देश मानते हैं कि गाज़ा भविष्य के फिलिस्तीन राष्ट्र का हिस्सा होगा, जिसमें अधिग्रहित वेस्ट बैंक भी शामिल है।

ट्रम्प ने पत्रकारों से कहा, अमेरिका गाज़ा पट्टी का नियंत्रण अपने हाथ में लेगा तथा ऐसे सभी बम नष्ट कर दिए जाएंगे, जो फटे नहीं हैं और वहाँ पड़े हथियार भी नष्ट कर देंगे, हम इसका विकास करेंगे और वहाँ रोजगार के अवसर पैदा करेंगे, जिस पर सारे मिडिल ईस्ट को गर्व होगा।

ट्रम्प ने कहा, मुझे लगता है हमें लम्बे समय तक उसका मालिकाना हक मिलेगा और मुझे यकीन है इससे वहाँ

भारी स्थिरता आएगी। उन्होंने कहा, वे क्षेत्रीय नेताओं से इस बारे में बात कर चुके हैं, उन्होंने पूर्ण समर्थन दिया है। यह पृष्ठ ने पर कि वहाँ कौन रहेगा, ट्रम्प ने कहा कि वह “दुनिया के लोगों” का घर बन सकता है।

भारत ने अभी तक ट्रम्प की घोषणा पर कोई प्रतिक्रिया नहीं दी है। इसी बीच, राष्ट्रपति डॉनल्ड ट्रम्प ने अवैध प्रवासियों के निष्कासन के लिये जो अभियान छेड़ा है, उसके तहत 205 निष्कासित भारतीयों को लेकर आने वाला सैन्ययान अमुत्सर पहुंच गया है। इस सी-17 मिलिटरी एयरक्राफ्ट ने कल टेक्सस के एक हवाई अड्डे से उड़ान भरी (शेष अंतिम पृष्ठ पर)

नाबालिग बहनों से अश्लीलता करने वाले को 20 साल की सजा

जयपुर, 5 फरवरी। पाँचसौ मामलों की विशेष अदालत ने नाबालिग बहनों को घर बुलाकर उनके साथ अश्लीलता करने वाले अभियुक्त दिनेश को बीस साल की सजा सुनाई है। इसके साथ ही, अदालत ने अभियुक्त पर साठ हजार रूपए का जुर्माना भी लगाया है। पीठासीन

पीठासीन अधिकारी हेमराज गौड़ ने कहा कि सात और नौ साल की बच्चियों के साथ अपराध करने वालों के प्रति नरमी का रुख नहीं अपनाया जा सकता।

अधिकारी हेमराज गौड़ ने कहा कि अभियुक्त ने सात और नौ साल की नाबालिग पीढ़िताओं के साथ अपराध किया है। ऐसे में उसके प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक रचना मान ने (शेष अंतिम पृष्ठ पर)